

# اروناچل پردیش اور ناگالینڈ کی لیجسلیٹیو اسمبلیوں کی سیٹوں کے ضمنی انتخاب کا پروگرام

Posted On: 29 JUN 2017 6:29PM by PIB Delhi

نئی دہلی۔ 29 جون۔ مختلف ریاستوں کے زیر انتظام علاقوں کی لیجسلیٹیو اسمبلیوں کی جن کلیئر سیٹوں کو بھرنے کی ضرورت ہے ان کا پروگرام

انتخابی کمیشن نے مقامی تہواروں انتخابی فہرستوں، موسمی حالات وغیرہ کو ذہن میں رکھتے ہوئے ان حلقوں کے ضمنی انتخابات مندرجہ ذیل پروگرام کے مطابق کرانے کا فیصلہ کیا ہے۔

## انتخابی فہرست

01-01-2017 کے حوالے سے ارونچل پردیش اور ناگالینڈ کی انتخابی فہرست بالترتیب 11-01-2017 اور 10-01-2017 کو شائع کی جا چکی ہے۔ ان ریاستوں کا ضمنی انتخاب موجودہ فہرستوں کے مطابق ہوگا۔

## الیکٹرانک ووٹنگ مشینیں (EVMs)

کمیشن نے فیصلہ کیا ہے کہ تمام پولنگ مرکزوں پر ضمنی انتخاب میں ای وی ایم کا استعمال کیا جائے گا۔ کافی تعداد میں یہ مشینیں فراہم کردی گئی ہیں اور اس بات کو یقینی بنانے کے تمام اقدامات کر لئے گئے ہیں کہ ان مشینوں کے ذریعے انتخابات صاف ستھرے طریقے پر کرائے جاسکیں۔

## ووٹروں کی شناخت

گزشتہ طریقے کے مطابق کمیشن نے فیصلہ کیا ہے کہ ووٹروں کی شناخت ان ضمنی انتخابات میں پولنگ کے وقت لازمی ہوگی۔ انتخابی فوٹو شناختی کارڈ (ای پی آئی سی) ووٹر کی پہچان کی خاص دستاویز سمجھی جائے گی۔ البتہ اس بات کو یقینی بنانے کے لئے کہ کوئی بھی ایسا شخص خواہ وہ مرد ہو یا عورت اگر اس کا نام چناؤ فہرست میں شامل ہے تو اس ووٹر کی شناخت کے لئے کوئی اور فاضل دستاویز بھی جاری کی جائے گی جو پولنگ کے وقت ہوگی۔

## مثالی ضابطہ عمل

مثالی ضابطہ عمل پارلیمانی حلقہ یا اسمبلی حلقہ کے ان تمام ضلعوں میں فوری طور پر نافذ ہو جائے گا جہاں ضمنی انتخابات ہونے والے ہیں جو 26 اپریل 2012 کو کمیشن کی ہدایت نمبر 437/INST/2012/CC&BE کے تحت کمیشن کے جزوی ردوبدل کے تحت رہے گا۔ اس ہدایت کو (کمیشن کی ویب سائٹ پر ملاحظہ کیا جاسکتا ہے) مثالی ضابطہ عمل کا اطلاق تمام امیدواروں اور سیاسی پارٹیوں اور متعلقہ ریاستی حکومتوں پر ہوگا۔ اس مثالی ضابطہ عمل کا اطلاق نفاذ متعلقہ ریاستوں کے لئے مرکزی حکومت پر بھی ہوگا۔

م۔ ن۔ ح۔ ا۔ رض

U-2957